

॥ खंड ०२ ॥

॥ ओवी नं. ३४ ॥

॥ सावंगा-जळगाव दांडची मुळावरची ओवी ॥

॥ अठरा वर्णाची गाई ची ओवी ॥

या ओवीची पलट ओवी खंड०७/ओवी-१० मध्ये दिलेली आहे.
वरचरणे :- ॥ गाईचे वर्णन । करतो सुमरन ।

धरलेसे ध्यान । विठ्ठलाचे/देवा तुझें ॥

॥ अठरा वर्ण । कृष्णाचं सुमरन ।

आणीक कैसे वर्णन । गाही हेच आहे ॥

॥ अठरा वर्णाची गाय । सर्वत्रांची माय ।

ईचा सुःख पाहयं, अनंत यवगं ॥

॥ गायी च्या पोटी । वेदांची घोंकणी ।

तेथुन सारा कार । गिण्यानाचा ॥

॥ व्यान हे गिण्यानं । वेद जाणा भेद ।

अथरवन् वेदाचं । सांगाना सुद/घर ॥

॥ अथर्वन् वेद । आहे कोण्या घरी । मजला सांगाना हरी ।
जागी होईन कैश्यानी ? सांगाना भाव/हरी ॥०४॥

॥ गायी च्या पोटी । सत्-कृत्याच्या गोष्टी ।

ईथुन पोथी । पुराणं झालं ॥

॥ गायी च्या पोटी । आहे जरी सावं ।

येथुन निरसेवं । सहाही शास्त्ररं ॥

किंवा म्हणनी न २ :- येथुन घ्यावं निरसुन । सहाही शास्त्ररं ॥

॥ गायी च्या पोटी । आहे जरी वसुं । ते महाराजाची खाण ।
वसुदेव झाला येथुन । द्युत राया ॥

॥ तिर पतीचे झानं । तिघाचे तीन गुणं ।

पुढे कैसे होईन ? शुन्य निरसुन ॥ ०८ ॥

॥ गाईचा अंगीकारी । कोण आहे हरी ? मजला सांगाना हरी ।
गाय उभी कोण्या घरी ? सांगाना तुम्ही ॥॥ गाय मेली आहे का जित्ती ? ईची पुजां कैशी केली ?
सांगा ईची किल्ली । गुणी जना ॥

॥ चौ वेदांची गाय । केलं पिंड दान ।

गाय केली पवित्र ? का ठेवली दुर ? ॥

॥ गाईच्या मौसाचा । मांडलासे त्यागं ।
केलं मधुपान । गुरु या नामीशी ॥ १२ ॥॥ कैश्याचं वर्ण ? कैश्याची धरणी ? कैसे झालं अन्न-पाणी ?
सांगा याहीच्या खाणी । गुणी जना ॥॥ मौसांची खाणी । मौसांच्याच वाणी ।
उभे जीवा जनी । भावं धरा देवाशी ॥॥ मौसांच्या खाणी । जाणं तिर लोका ।
सांगा याहीच्या खुणा । गुणी जना ॥॥ मौसांच्या खाणी । जाणे दिगांबर ।
उभे अनामत । यवगा वर ॥ १६ ॥

॥ गाई चा अंगीकारी । उभा हृथ हरी ।
 गाय उभी घरी । अठरा खुम्मावरी ॥
 ॥ अठरा वर्णाची गाय । महाराजांची खाण ।
 आणीक कैचे वर्णन ? गाही हेच आहे ॥ १८ ॥

भजने :-

॥ गायीचे वर्णन । हे वंदिले । हे वर्णिले ।
 कृष्ण महाराजा । हे शकुन बहु चांगले ।
 आदीरूप राया तुये, शकुन बहु चांगले ।
 ॥ तु गाय मी वासरू । सावळ्या नको गा आता पान्हा चोरू ॥
 ॥ तु हरीणी मी पाडस । सावळ्या नको गा आता तोडु आसं ॥ ०४ ॥
 ॥ आशाची बेआशा करू नको । करू नको ।
 पदरी धरलं, महाराजा सोडु नको हो ॥
 ॥ पदरी धरलं, तु नको जावु दुरं । लोट मारली, देवाच्या चरणां वर ॥
 ॥ हे होय गाय गाय, गाय सर्वत्राची माय । चातुरा भला भेद पाहयं ॥
 ॥ गायीचे तीन पाय तीनखुम्मी, उभे आहें ।
 गायीचा चवथा पाय यवगा, वर सावधं आहे ॥

-: निरसनसंहिता शब्दार्थ :-

अठरा वर्णाची गाय :- ६-शास्त्रे, ६-जोग, ६-दर्शन मिळून १८ सह चार वेद व अठरा पुराणाचे व्यानाचे वर्णन यांचा सार एकाच चतुर्पता गाई अंगी असल्यामुळे, या चतुर्पता गाईलाच १८ वर्णाची गाय असे संवोधलेले आहेत. या चतुर्पता गाईच्या चौध्या आदीपुरुष धन्याची याच १८ खुम्मावर वरस्ती असुन या १८खुम्मावर येणा-या सच्या भक्ताच्या मनभाव भक्तीचे अन्न तो भक्तसतो. आणी सच्या भक्तांना आपरुप देण देत राहतो. । **माय** :- माता, जननी

घोकणी :- वारंगार पाठांतर करून, घोकुन-घोकुन, घुसळुन-मुसळुन आलेले ज्ञान ।

निरसेव :- निर्शेव, निरसुन आलेले, निर्माण झालेले, उत्पत्ती, निरसन होणारे ।

वसु :- वरस्ती करून राहणारा, राहु आत्मा देहीत वरस्ती करून राहतो. ।

वसुदेव :- वरस्ती करून राहणा-याचा पिता, देहीत वरस्ती करून राहणारा राहु आत्मा चा पिता हा परमात्मा आहे. तो परमात्माच पिंडी या वर्माडी च्या वसुचा देव वसुदेव आहे.

ज्ञान :- नुसतेच ऐकुन घेतलेले कोरडे ज्ञान । **व्यान** :- ऐकलेल्या कोरडया ज्ञानाचा अनुभवातुन घेवुन आलेले सार यांना व्यान म्हटले आहे ।

गिण्यान :- व्यानाच्या अनेक अनुभवातुन सार काढुन, सांगी सांगीतलेले-गायलेले याला गिण्यान असे म्हटलेले आहे. । **भेद** :- व्यानाचा भेद करून सांगणे ।

मौसवाणी :- चारही वाणीतुन साळुमाय व्दारे निघालेली हरीनामाची वाणी.

खाण :- हिरे रन मोल मिळवण्यासाठी, खोल खोदलेली भु खदान,

चार खाणी :- १. वियांपासुन उत्पन्न होणारी विजखाण, जसे झाडे, २. अंडयातुन उत्पन्न होणारी अंडज खाण, जसे पक्षिकुळ, ३. अचानक उत्पन्न होवुन अचानक नाहीशी होणारी उद्विज खाण, जसे उंवरातील किडे, ४. विर्यापासुन उत्पन्न होणारी जाडज खाण, जसे व्वीपाद प्राणी मानव, चतुर्पाद प्राणी गायी गोत्र... ईत्यादी

तिघाचे तिन गुण :- वर्मा, विष्णु महेश या तिन बंधुचे रज सत् तम हे तिन गुण

डिग :- हरीनामी चिकटुन राहा, झोँवुन राहा. । **सारा सार कार** :- संपुर्ण घोकुन घोकुन काढलेल्या व्यानाचा सार काढुन केलेला कार ।

हे महाराजाची खाण । ..गाही हेच आहे :- या चतुर्पता गाई पासुनच चतुर्पती पंथात बहु महाराज तयार झालेले आहेत. उदाहरणार्थ हेंगडुजी महाराज, देवमनजी महाराज, पुनाजी महाराज, खाकी महाराज, मनकोजी महाराज, फकिरजी महाराज, कोणजाणे महाराज, श्रावण महाराज, लहाणुजी महाराज... ईत्यादी महाराज ची खाण या चतुर्पता गाई पासुनच तयार झाले आहेत. हे महाराजच गाही साक्ष देत आहे की : या अठरा वर्णाच्या चतुर्पता गायचे आणीक काय वर्णन करू ? ही चतुर्पता गाय हे महाराज तयार करण्याची खाण आहे. याची गाही/साक्ष पुरावा करीता आम्ही उभे झालेलो आहेत.

॥ कृष्ण महाराज धनी अवधुत ॥